

عظیم ترین گناہ

مدرس: پروفیسر محمد یوسف جنوبی

عَنْ آنِسٍ رَضِيَ اللَّهُ عَنْهُ قَالَ سُلَيْمَانُ النَّبَّاعُ عَنِ الْكَبَائِرِ، قَالَ: ((إِلَّا شَرَكَ بِاللَّهِ وَعُقُوقُ الْوَالَّدِينَ وَقَتْلُ النَّفْسِ وَشَهَادَةُ الزُّورِ)) (متفق عليه)☆

حضرت انس بن مالکؓ سے روایت ہے کہ رسول اللہ ﷺ سے کبیرہ (یعنی بڑے بڑے) گناہوں کے بارے میں دریافت کیا گیا (کہ وہ کون کون سے گناہ ہیں) تو آپ ﷺ نے فرمایا: ”خدا کے ساتھ شرک کرنا، ماں باپ کی نافرمانی و ایذ اسرانی، کسی بندے کو (ناحق) قتل کرنا اور جھوٹی گواہی دینا۔“

رسول اللہ ﷺ سے جب بڑے بڑے گناہوں کے بارے میں دریافت کیا گیا تو جواب میں آپؐ نے یہاں چار گناہ بتائے ہیں، جن میں اول اللہ کے ساتھ شرک ہے۔ اس میں کوئی شبہ نہیں کہ اللہ تعالیٰ اپنی ذات و صفات میں بے مثل ہے، اس کا کوئی ثانی نہیں، وہی ہے جو کائنات کا خالق اور مالک ہے۔ اسی کی مشیت ہر آن کا رفرما ہے۔ رزق کی فرائی، اولاد کا عطا کرنا وغیرہ سب اسی کے ہاتھ میں ہے۔ وہی عالم الغیب ہے، وہی لوگوں کی مشکلات دور کرنے والا ہے، صحت اور بیماری اسی کی طرف سے ہے، وہی معبدوں کیتا ہے۔ توحید باری تعالیٰ اس قدر واضح اور نمایاں ہے کہ اس کا انکار ممکن نہیں۔ اس کے باوجود جو شخص خدائی صفات کو مخلوق کے کسی فرد میں مان لے یا اللہ کی کسی صفت کو محدود تسلیم کرے تو گویا اس نے شرک کیا۔ مرام عبودیت صرف اللہ کے لیے ہیں۔ صرف وہی معبد ہے۔ کائنات کا هر فرد خواہ وہ جن ہو یا فرشتہ ہو یا انسان ہو واللہ کا محتاج اور اس کا بندہ ہے۔ آپ ﷺ نے شرک کو اول درجہ کا گناہ کبیرہ بتایا ہے، کیونکہ اللہ تعالیٰ نے صرف اس ایک گناہ کو ناقابل بخشش قرار دیا ہے۔ قرآن مجید میں ارشاد ہے:

﴿إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكُ بِاللَّهِ فَقَدِ افْتَرَ إِنَّمَا عَظِيمًا﴾ (النساء)

”یقیناً اللہ تعالیٰ اس گناہ کو تو نہیں بخشنے گا کہ کسی کو اس کا شریک بنایا جائے اور اس کے سوا اور گناہ جس کے لیے چاہے گا معاف فرمادے گا۔ اور جس نے اللہ تعالیٰ کا شریک مقرر کیا تو اس نے تو برا

☆ صحیح البخاری، کتاب الشہادات، باب ما قيل في شهادة الزور، وصحیح مسلم، کتاب الایمان، باب بیان الکبائر و اکبرہا۔ الفاظ صحیح بخاری کے ہیں اور صحیح مسلم میں قتل نفس کو چھوڑ کر باقی تین گناہوں کا ذکر ہے۔

بہتان باندھا۔

شرک کو اکابر الکبائر بھی کہا گیا ہے۔ بعض لوگ یہ صحیح ہیں کہ شرک صرف بُت پرستی کا نام ہے حالانکہ شرک وہ گناہ ہے جس کا ارتکاب اہل ایمان سے بھی ممکن ہے کہ وہ عقیدت میں غلو سے کام لیتے ہوئے انبياء و اولیاء کے اوصاف بیان کرتے ہوئے انہیں اللہ کی صفات کے ساتھ متصف کر دیتے ہیں۔ چنانچہ قرآن مجید میں فرمایا گیا:

﴿وَمَا يُؤْمِنُ أَكْفَارُهُمْ بِاللَّهِ إِلَّا وَهُمْ مُشْرِكُونَ﴾ (یوسف) (۴۷)

”اور ان میں سے اکثر لوگ اللہ پر ایمان رکھنے کے ساتھ ساتھ شرک بھی کرتے ہیں۔“

یہی وجہ ہے کہ جب کسی نے رسول اللہ ﷺ کے سامنے یہ الفاظ کہے کہ: مَا شَاءَ اللَّهُ وَشِئْتَ ”جو اللہ چاہے اور آپ چاہیں۔“ تو آپ ﷺ نے نوک دیا اور فرمایا: ((أَجَعَلْتَنِي لِلَّهِ نِدًا؟ قُلْ مَا شَاءَ اللَّهُ وَحْدَهُ)) (۱) ”تم نے مجھے اللہ کا شریک تھا ہو؟ صرف یہ کہو کہ جو اللہ وحدہ چاہے!“

خوشی کے ایک موقع پر رسول اللہ ﷺ کی موجودگی میں چھوٹی بچیاں داف بجاتے ہوئے غزوہ بدمریں شہید ہونے والے اپنے بزرگوں کو خراج تمیین پیش کر رہی تھیں کہ ایک بھی نے یہ کہا: وَفِينَا نَيْتُ يَعْلَمُ مَا فِي غَدَدٍ ”اور ہمارے درمیان وہ نبی ہیں جوکل کی خبر رکھتے ہیں،“ تو آپ ﷺ نے فرمایا: ((لَا تَقُولُوا هَذَا وَقُولُوا مَا كُنْتُ تَقُولُينَ)) (۲) ”یہ بات مت کہو اور جو بات تم کہہ رہی تھی وہی کہو۔“

زیر درس حدیث میں کیسرہ گناہوں کے تذکرے میں رسول اللہ ﷺ نے جس دوسرے گناہ کا ذکر کیا ہے وہ ماں باپ کی نافرمانی اور حق تلفی ہے۔ ماں باپ اولاد کی انتہائی شفقت اور محبت کے ساتھ پرورش کرتے ہیں۔ ان کی ضروریات اور خواہشات کی تکمیل میں لگے رہتے ہیں۔ خود تکلیف برداشت کر لیتے ہیں مگر اولاد کو مشقت میں نہیں پڑنے دیتے۔ لہذا اخلاق کا تقاضا ہے کہ ایسے محسنوں کے احسان کا بدلہ چکانے کے لیے اولاد ہمہ تن فرمانبرداری کا رو یہ اختیار کرے۔ انہیں کسی بھی طور ناراض نہ کرنے نہ ان کا دل دکھانے اور نہ تکلیف دے۔ اللہ تعالیٰ نے اولاد کو حکم دیا ہے کہ وہ اپنے بوڑھے ماں باپ کے ساتھ اوپنجی آواز اور تلخ لمحج میں بات نہ کریں۔ ارشاد باری تعالیٰ ہے:

﴿فَلَا تَقْلُ لَهُمَا أُتْ وَلَا تُنْهِرُهُمَا وَقُلْ لَهُمَا قُوَّلًا كَرِيمًا﴾ (بنی اسراء یل)

”پس ان دونوں کو اُن تک نہ کہو اور نہیں ان کو حکم کو بلکہ ان کے ساتھ نزی سے بات کرو۔“

آگے فرمایا گیا کہ ان کے لیے اپنے پروردگار سے رحم کی درخواست کیا کرو:

﴿وَقُلْ رَبِّ ارْحَمْهُمَا كَمَا رَأَيْتُنِي صَغِيرًا﴾ (بنی اسراء یل)

”اور کہو اے میرے پروردگار! ان پر رحم فرماجیسے کہ انہوں نے مجھے بچپن میں پالا۔“

اس ضمن میں یہاں تک ہدایت کی گئی ہے کہ اگر والدین کافر اور مشرک ہوں اور تمہیں شرک پر مجبور کریں تو

بھی تم دنیا میں اُن کے ساتھ اچھا برتاؤ کرو اور ان کے ساتھ حسن سلوک سے پیش آو۔ ارشادِ الٰہی ہے:

»وَإِنْ جَاهَدَاكَ عَلَى أَنْ تُشْرِكَ بِيْ مَا لَيْسَ لَكَ بِهِ عِلْمٌ فَلَا تُطْعِهُمَا وَصَاحِبُهُمَا فِي الدُّنْيَا مَعْرُوفٌ فَادْعُهُمْ إِلَيْنِيْكَ فَإِنْ لَمْ يَأْتُوكُمْ مَعَنِّيْكَ فَلَا يُكَلِّفُوكُمْ إِنَّ اللَّهَ يُحِبُّ الْمُجْنَفِينَ« (لقمن: ۱۵)

”اور اگر وہ تجھ پر دباؤ ڈالیں کہ تو میرے ساتھ کسی کو شریک کرے جس کا تیرے پاس کوئی علم نہیں (کوئی سند نہیں) تو ان کی اطاعت ہرگز نہ کر، البتہ دنیا میں ان کے ساتھ نیک برتاؤ کرتا رہ۔“

قرآن مجید میں جہاں اللہ تعالیٰ کی عبادت کرنے اور شرک سے دور رہنے کا حکم دیا گیا ہے وہاں ساتھ ہی والدین کے ساتھ حسن سلوک کی بھی تاکید کی گئی ہے، اور یہ مضمون قرآن مجید میں ایک سے زیادہ مرتبہ آیا ہے۔ ایک جگہ ارشادِ الٰہی ہے:

»وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدِينِ إِحْسَانًا« (النساء: ۳۶)

”اور اللہ کی عبادت کرو اس کے ساتھ کسی کو شریک نہ بناو اور والدین سے اچھا سلوک کیا کرو۔“

ایک اور جگہ فرمایا گیا:

»لَا تَعْبُدُوْنَ إِلَّا اللَّهُ وَبِالْوَالِدِينِ إِحْسَانًا« (البقرة: ۸۳)

”(بنی اسرائیل سے عبد لیا گیا تھا کہ) تم لوگ اللہ کے سو اسکی کی عبادت نہ کرو گے اور والدین کے ساتھ اچھا سلوک رکھو گے۔“

اگر کسی کو عقل سلیم کی دولت سے نواز گیا ہے تو وہ یقیناً اپنے محسن کے ساتھ احسان و مرتوت اور نیک سلوک کرے گا۔

حضرت عبد اللہ بن عمر رضی اللہ عنہ رضی اللہ عنہ رسول اللہ ﷺ کا یہ فرمان روایت کرتے ہیں کہ:

(”رَضِيَ الرَّبِّ فِي رَضِيَ الْوَالِدِ وَسَخَطَ الرَّبِّ فِي سَخَطِ الْوَالِدِ“)

”باب کی رضا میں اللہ کی رضا ہے اور باب کے غصہ میں اللہ کی ناراٹگی ہے۔“

اسی طرح حضرت انس بن مالک سے مردی ہے کہ آپ ﷺ نے فرمایا:

”الْجَنَّةُ تَحْتَ أَقْدَامِ الْأُمَّهَاتِ“ (۴)

”جنتِ ماوں کے قدموں تلے ہے۔“

گویا ماں باب کی خدمت، اطاعت اور خیر خواہی نہایت ضروری ہے اور ان کو ناراض کرنا اور اذیت پہنچانا گناہ کبیرہ ہے۔

زیر درس حدیث کی رو سے تیرابرا گناہ قتل ناحق ہے۔ جس کو اللہ تعالیٰ نے زندگی دی ہے اس سے زندگی چھین لینا کسی کے لیے جائز نہیں۔ ناحق قتل کی سزا قرآن مجید میں صاف طور پر دخولِ جہنم بیان کی گئی ہے۔ الفاظ اس طرح ہیں:

﴿وَمَنْ يَقْتُلُ مُؤْمِنًا مُّتَعَمِّدًا فَجَزَّآءُهُ جَهَنَّمُ خَلِدًا فِيهَا وَغَضِبَ اللَّهُ عَلَيْهِ وَأَعْنَاهُ وَأَعَدَّ لَهُ عَذَابًا عَظِيمًا﴾ (النساء)

”اور جو شخص کسی مؤمن کو قصد آمارڈا لے تو اس کی سزا دوزخ ہے جس میں وہ ہمیشہ (جلت) رہے گا اور اس پر اللہ کا غصہ ہے اور اس کی لعنت ہے اور اللہ نے ایسے شخص کے لیے برداشت عذاب تیار کر کر رکھا ہے۔“

اسلامی تعلیمات میں تو مسلمان کو مسلمان کا بھائی قرار دیا گیا ہے اور حکم دیا گیا ہے کہ ہر مسلم دوسرا مسلمان بھائیوں کے ساتھ حسن سلوک سے پیش آئے۔ اس کے لیے وہی پسند کرے جو اپنے لیے پسند کرتا ہے۔ مشہور حدیث نبوی ہے کہ:

((الْمُسْلِمُ مَنْ سَلِيمُ الْمُسْلِمُونَ مِنْ لِسَانِهِ وَيَدِهِ))^(۵)
”مسلمان وہ ہے جس کی زبان اور ہاتھ سے دوسرا مسلمان محفوظ رہیں۔“
ایک اور جگہ رسول اللہ ﷺ نے فرمایا:

((لَا يُؤْمِنُ أَحَدُكُمْ حَتَّىٰ يُحِبَّ لِآخِرِهِ مَا يُحِبُّ لِنَفْسِهِ))^(۶)
”تم میں سے کوئی اس وقت تک مؤمن نہیں ہو سکتا جب تک کہ اپنے بھائی کے لیے وہی نہ چاہے جو اپنے لیے چاہتا ہے۔“

گویا مسلمان تو مسلمان کا بھائی ہے اور اس کے حسن سلوک کا مستحق ہے، چہ جائیکہ اس کے ساتھ بدترین سلوک کرتے ہوئے اس کی جان لے لی جائے! زندگی تو اللہ تعالیٰ کی امانت ہے۔ کسی دوسرا کی جان لینا تو دور کی بات ہے کسی مسلمان کے لیے یہ بھی جائز نہیں کہ وہ خود اپنی زندگی ختم کر لے، یعنی خود کشی کر بیٹھے۔ قتل عدماً کبر الکبائر میں سے ہے۔ اسلام نے تو قتل خطا پر بھی سزا رکھی ہے۔ ناقص قتل کرنے والے کی سزا دنیا میں قتل ہے، البتہ قاتل سے اگر مستقبل میں اصلاح احوال کی توقع ہو تو معاف کرنے کو پسند کیا گیا ہے۔ اس حدیث کی رو سے چوتھا بڑا گناہ جھوٹی گواہی دینا ہے۔ جھوٹی گواہی کا نتیجہ یہ ہو گا کہ صحیح صورتی حال سامنے نہ آ سکے گی۔ جھوٹی گواہی کی بنیاد پر بے گناہ کو سزا مل سکتی ہے اور مجرم سزا سے نفع سکتا ہے۔ جھوٹ تو رذائل اخلاق میں سب سے بڑے گناہوں میں شمار ہوتا ہے بلکہ یہ تو مسلمان کی شان کے خلاف ہے کہ وہ جھوٹی بات کہے۔ رسول اللہ ﷺ نے فرمایا:

((يُطْبَعُ الْمُؤْمِنُ عَلَى الْحِلَالِ كُلِّهَا إِلَّا الْحِيَاةَ وَالْكِذَبَ))^(۷)

”مؤمن کی طبیعت اور فطرت میں ہر خصلت کی گنجائش ہے سوائے خیانت اور جھوٹ کے۔“
اسلام ایسی بات کرنے کی اجازت نہیں دیتا جس میں جھوٹ کا شبہ ہو۔ دنیا میں بہت سی ایسی چیزیں

ہیں جن کی بدبو یا خوشبو بڑی واضح ہوتی ہے۔ اسی طرح نیکی کے کاموں میں خوشبو اور برے کاموں میں بدبو ہوتی ہے جس کو ملائکہ محسوس کرتے ہیں۔ ایسے بدبوار اعمال میں سے ایک جھوٹ بھی ہے۔ رسول اللہ ﷺ فرماتے ہیں کہ جب بندہ جھوٹ بولتا ہے تو فرشتہ اس کے جھوٹ کی بدبوکی وجہ سے اس سے ایک میل دور چلا جاتا ہے۔^(۸)

جھوٹ کی برائی کی شدت کا اندازہ اس سے لگایا جاسکتا ہے کہ جھوٹے بچوں کو اپنے پاس بلانے کے لیے جھوٹ موت کا لائچ دینے کو بھی جھوٹ کہا گیا ہے اور اسے ناپسند کیا گیا ہے۔ ایسی صورت میں بچے کو جو چیز دینے کا کہا جائے وہ اسے ضرور دینی چاہیے۔ جھوٹی گواہی تو اور بھی بڑی ہے۔ ایک دن رسول اللہ ﷺ نے صحیح کی نماز پڑھی، جب آپ اس سے فارغ ہوئے تو ایک دم کھڑے ہو گئے اور تین مرتبہ یہ بات دھرائی کہ:

(عِدْلَتُ شَهَادَةُ الرُّؤْرِ بِالشَّرِيكِ بِاللَّهِ) ^(۹)

”جھوٹی گواہی اللہ کے ساتھ شرک کے برادر قرار دے دی گئی ہے۔“

پھر آپ نے سورۃ الحج کی یہ آیت تلاوت فرمائی: ﴿وَاجْتَبَيْوْا قَوْلَ الرُّؤْرِ﴾ ”اور جھوٹی یا توں (اور جھوٹی گواہی) سے بچ!“

رسول اللہ ﷺ نے کئی موقع پر جھوٹی گواہی سے شدت کے ساتھ روکا ہے۔ ہر مومن کے لیے لازم ہے کہ وہ صغیرہ گناہوں سے بھی بچے اور شرک، والدین کی حق تلفی، قتل ناقص اور جھوٹی گواہی اور دروغ گوئی جیسے گناہوں سے تو کسوں دور رہے، تاکہ وہ اللہ تعالیٰ کے غضب کا نشانہ نہ بنے۔

حوالی

(۱) مسنند احمد و مدارج السالکین لابن قیم ۶۰۲/۱۔ مسنند احمد میں ”نداء“ کے بجائے ”عذلا“ کا لفظ ہے۔

(۲) صحيح البخاری، کتاب المغازی، باب شہود الملائکہ بدرہ۔ و متعدد مکتبات۔

(۳) سنن الترمذی، کتاب البر والصلة عن رسول الله ﷺ، باب ما جاء من الفضل في رضا الوالدين۔

(۴) مختصر المقاصد للزرقاوی: ۳۴۸۔ وضعیف الحمام الصغیر لللبانی: ۲۶۶۔

(۵) صحيح البخاری، کتاب الایمان، باب المسلم من سلم المسلمين من لسانه و يده۔ و صحيح مسلم، کتاب الایمان، باب تفاضل الاسلام و ای امورہ افضل۔

(۶) صحيح البخاری، کتاب الایمان، باب من الایمان ان یحب لاخیہ ما یحب لنفسہ۔ و صحيح مسلم، کتاب الایمان، باب الدلیل علی ان من حصال الایمان ان یحب لاخیہ۔

(۷) مسنند احمد۔

(۸) سنن الترمذی۔

(۹) سنن الترمذی، کتاب الشهادات عن رسول الله ﷺ، باب ما جاء في شهادة الزور۔

